

മധുരമായ കുട്ടികളേ - ബാബയ്ക്ക് നിങ്ങൾ കുട്ടികൾ തന്നെയാണ് സ്നേഹികൾ, ബാബ നിങ്ങൾ കുട്ടികളെ ഉദ്ധരിക്കാൻ വേണ്ടിയാണ് ശ്രീമതം നൽകുന്നത്, സദാ ശ്രീമത്തിലൂടെ മുന്നേറി സ്വയത്തെ പവിത്രമാക്കി മാറ്റൂ.

ചോദ്യം - വിശ്വത്തിൽ ശാന്തിയുടെ സ്ഥാപന എപ്പോൾ ഏതൊരു വിധിയിലൂടെയാണുണ്ടാകുന്നത്?

ഉത്തരം - നിങ്ങൾക്കറിയാം വിശ്വത്തിൽ ശാന്തിയുണ്ടാകുന്നത് മഹാഭാരതയുദ്ധത്തിനു ശേഷമാണ്. പക്ഷേ അതിനുവേണ്ടി നിങ്ങൾക്ക് ആദ്യം തന്നെ തയ്യാറാകേണ്ടതുണ്ട്. തന്റെ കർമ്മാതീത അവസ്ഥയ്ക്കായി പ്രയത്നിക്കണം. സൃഷ്ടിയുടെ ആദി മധ്യ അന്ത്യത്തിന്റെ ജ്ഞാനം സ്മരിച്ച് ബാബയുടെ ഓർമ്മയിലൂടെ സമ്പൂർണ്ണമായും പാവനമായി മാറണം. അപ്പോഴെ ഈ സൃഷ്ടിയുടെ പരിവർത്തനമുണ്ടാകും.

ഗീതം - ഇന്നത്തെ ലോകത്തെ മനുഷ്യർ അന്ധകാരത്തിലാണ്.....

ഓംശാന്തി. ഇത് ഭക്തിമർഗ്ഗത്തിൽ പാടപ്പെട്ടിട്ടുള്ളതാണ്. നമ്മൾ അന്ധകാരത്തിലാണെന്നാണ് പറയുന്നത്. ഇപ്പോൾ ജ്ഞാനത്തിന്റെ മൂന്നാമത്തെ നേത്രം നൽകും. ജ്ഞാനസാഗരനിൽ നിന്നല്ലെ ജ്ഞാനം യാചിക്കുക. ബാക്കി എല്ലാവരും അജ്ഞാനികളാണ്. ഇങ്ങനെ പറയാറുണ്ട് കലിയുഗത്തിൽ എല്ലാവരും അജ്ഞതയാകുന്ന അന്ധകാരത്തിൽ ഉറങ്ങുന്ന കുറുകർണ്ണരാണ്. ബാബ പറയുന്നു ജ്ഞാനം വളരെയധികം ലളിതമാണ്. ഭക്തിമർഗ്ഗത്തിൽ എത്ര വേദശാസ്ത്രങ്ങളാണ് പഠിക്കുന്നത്, ഹന്ധോഗങ്ങൾ ചെയ്യുന്നത്, ഗുരുക്കന്മാരെ സമീപിക്കുന്നത്. ഇപ്പോൾ അവരെയെല്ലാവരെയും ഉപേക്ഷിക്കണം കാരണം അവർക്കാർക്കും രാജയോഗം പഠിപ്പിക്കാൻ സാധിക്കില്ല. ബാബയ്ക്കു മാത്രമേ രാജപദവി നൽകാൻ സാധിക്കൂ. ഒരു മനുഷ്യന് ഒരിക്കലും മറ്റൊരു മനുഷ്യന് രാജപദവി നൽകാൻ സാധിക്കില്ലല്ലോ. ഇതിനെ പ്രതി തന്നെയാണ് സന്യാസിമാർ പറയുന്നത് സുഖം കാഗവിഷ്ടസമാനമാണെന്ന് അതുകൊണ്ട് സ്വയം വീടും കുടുംബവും ഉപേക്ഷിക്കുന്നു. ഈ ജ്ഞാനം കേവലം ജ്ഞാനസാഗരനായ അച്ഛനല്ലാതെ മറ്റാർക്കും നൽകാൻ സാധിക്കില്ല. ഭഗവാനാണ് ഈ രാജയോഗം പഠിപ്പിക്കുന്നത്. ഒരു മനുഷ്യന് ഒരിക്കലും പാവനമാക്കാൻ സാധിക്കില്ല. പതിതപാവനൻ ഒരേയൊരു ബാബയാണ്. മനുഷ്യൻ ഭക്തിമർഗ്ഗത്തിൽ അകപ്പെട്ടിരിക്കുകയാണ്. ജന്മജന്മാന്തരമായി ഭക്തി ചെയ്ത് വന്നതാണ്. സ്നാനവും ചെയ്യാൻ പോകുന്നു. ഗംഗയിൽ മാത്രമല്ല സ്നാനം ചെയ്യാൻ പോകുന്നത്. എവിടെയെല്ലാം വെള്ളം അഥവാ കുളം കാണുന്നുവോ അതിനെയെല്ലാം പതിതപാവനി എന്നു കരുതുന്നു. ഇവിടെയും ഗോമുഖം എന്ന തീർത്ഥസ്ഥാനമുണ്ടല്ലോ. വെള്ളച്ചാട്ടമാണ് അവിടെ. കിണറുകളിലുള്ള വെള്ളത്തെ പതിതപാവനി ഗംഗ എന്നു പറയില്ലല്ലോ. മനുഷ്യർ ഇതിനെയും തീർത്ഥമാണെന്നു മനസ്സിലാക്കുന്നു. വളരെയധികം മനുഷ്യർ അവിടെപ്പോയി ഭാവനയോടെ സ്നാനം ചെയ്യുന്നു. നിങ്ങൾ കുട്ടികൾക്കിപ്പോൾ ജ്ഞാനം ലഭിച്ചിരിക്കുന്നു. പക്ഷേ നിങ്ങൾ ഇതിനെക്കുറിച്ച് പറയുമ്പോൾ അവർ അംഗീകരിക്കില്ല. അവർക്ക് തന്റെതായ ദേഹാഹങ്കാരം ധാരാളമാണ്. ഞങ്ങൾ ഇത്രയ്ക്ക് ശാസ്ത്രങ്ങൾ പഠിച്ചു എന്ന അഹങ്കാരം..... ബാബ പറയുന്നു ഈ പഠിച്ചതെല്ലാം മറക്കണം. ഇപ്പോൾ ഈ കാര്യങ്ങളെല്ലാം തന്നെ മനുഷ്യർക്ക് മനസ്സിലാകാനായാണ് ബാബ പറയുന്നത് ഇങ്ങനെയുള്ള പോയിന്റുകൾ എഴുതി വിമാനത്തിലൂടെ താഴേക്ക് വീഴ്ത്തും. വിശ്വത്തിൽ ശാന്തി എങ്ങനെയുണ്ടാകണം? എന്ന് പറയാറുണ്ട്. ആരെങ്കിലും ഇതിനുള്ള അഭിപ്രായം പറഞ്ഞാൽ അവർക്ക് അതിനുള്ള സമ്മാനവും ലഭിക്കുന്നു? ഇപ്പോൾ അവർക്ക് ഒരിക്കലും ശാന്തി സ്ഥാപിക്കാൻ സാധിക്കില്ലല്ലോ. എവിടെ നിന്നു ശാന്തി വരാനാണ്? അസത്യമായ സമ്മനമാണ് നൽകുന്നത്.

ഇപ്പോൾ നിങ്ങൾക്കറിയാം യുദ്ധത്തിനുശേഷമാണ് വിശ്വത്തിൽ ശാന്തിയുണ്ടാവുക. ഏതു സമയത്തു വേണമെങ്കിലും യുദ്ധമുണ്ടാകാൻ സാധിക്കും. അങ്ങനെയുള്ള തയ്യാറെടുപ്പാണ് നടന്നുകൊണ്ടിരിക്കുന്നത്. നിങ്ങൾ കുട്ടികൾക്ക് തയ്യാറെടുക്കാനേ താമസമുള്ളൂ. നിങ്ങൾ കുട്ടികൾ കർമ്മാതീത അവസ്ഥ പ്രാപിക്കുന്നതിലാണ് പ്രയത്നം. ഇപ്പോൾ ബാബ പറയുന്നു എന്നെ മാത്രം ഓർമ്മിക്കൂ. ഗൃഹസ്ഥ വ്യവഹാരത്തിലിരുന്നുവെന്നുണ്ടും കമലപുഷ്പസമാനം പവിത്രമാകൂ, സൃഷ്ടിയുടെ ആദി മധ്യ അന്ത്യത്തിന്റെ ജ്ഞാനം സ്മരിച്ചുകൊണ്ടിരിക്കൂ. നിങ്ങൾക്ക് എഴുതാൻ സാധിക്കും - കല്പം മുമ്പത്തേതുപോലെ ഡ്രാമാ അനുസരിച്ച് വിശ്വത്തിൽ ശാന്തി സ്ഥാപിക്കപ്പെടും. നിങ്ങൾക്ക് ഇതും പറഞ്ഞു കൊടുക്കാൻ സാധിക്കും, സത്യയുഗത്തിലാണ് വിശ്വത്തിൽ ശാന്തിയുണ്ടാവുക. ഇവിടെ തീർച്ചയായും അശാന്തിയാണ്. പക്ഷേ പലരും നിങ്ങളുടെ കാര്യത്തിൽ വിശ്വസിക്കില്ല. കാരണം അവർക്ക് സ്വർഗ്ഗത്തിലേക്ക് വരേണ്ടതില്ല അതുകൊണ്ട് ശ്രീമതവും പാലിക്കുന്നില്ല. ഇവിടെയും പലർക്കും ശ്രീമത്ത് പ്രകാരം

പവിത്രമായിരിക്കാൻ സാധിക്കുന്നില്ല. ഉയർന്നതിലും ഉയർന്ന ഭഗവാന്റെ മതമാണ് നിങ്ങൾക്ക് ലഭിക്കുന്നത്. ചിലരുടെ പെരുമാറ്റം നല്ലതല്ലെങ്കിൽ പറയാറുണ്ട്, ഇവർക്ക് ഈശ്വരൻ നല്ല മതം നൽകട്ടെ എന്ന്. ഇപ്പോൾ നിങ്ങൾക്ക് ഈശ്വരന്റെ മത പ്രകാരം ജീവിക്കണം. ബാബ പറയുന്നു 63 ജനം നിങ്ങൾ വിഷയസാഗരത്തിൽ മുങ്ങിത്താണു. ബാബ കുട്ടികളോടാണ് സംസാരിക്കുന്നത്. അച്ഛൻ കുട്ടികളെത്തന്നെയാണ് ഉദ്ധരിക്കുക. പുറമെയുള്ളവർ കുട്ടികളിൽ നിന്നും മനസ്സിലാക്കണം. ബാബ പുറമെയുള്ളവരോട് സംസാരിക്കില്ല. അച്ഛൻ കുട്ടികൾ തന്നെയാണ് സ്നേഹികൾ. രണ്ടാമത്തെയുടെ കുട്ടികളെ നല്ലതായി തോന്നില്ല. ലൗകിക പിതാവും സത്പുത്രന്മാർക്കേ ധനം നൽകൂ. എല്ലാ കുട്ടികളും ഒരുപോലെയാവില്ലല്ലോ. ബാബയും ഇതാണ് പറയുന്നത് ആർ എന്റെതാകുന്നുവോ അവർക്കേ സമ്പത്ത് ലഭിക്കൂ. ആരാണോ എന്റെതായി മാറാത്തത് അവർക്ക് ഈ ജ്ഞാനം ദഹിക്കില്ല. അവർക്ക് ശ്രീമത്ത് പ്രകാരം മുന്നേറാൻ സാധിക്കില്ല. അവർ ഇപ്പോഴും ഭക്തരാണ്. ബാബ ഒരുപാടു പേരെ അങ്ങനെ കണ്ടിട്ടുണ്ട്. ഏതെങ്കിലും ഉയർന്ന സന്യാസിമാരുണ്ടെങ്കിൽ ധാരാളം പേർ അവരുടെ അനുയായികളായിത്തീരുന്നു. ഫണ്ട് സ്വരൂപിക്കുന്നു. അവനവന്റെതായ ശക്തിയ്ക്കനുസരിച്ച് ഫണ്ട് സ്വരൂപിക്കുന്നു. ഇവിടെ ബാബ ഒരിക്കലും ഫണ്ട് സ്വരൂപിക്കാൻ പറയില്ല. ഇവിടെ നിങ്ങൾ എന്ന് വിത്താണോ വിതയ്ക്കുന്നത് അതിന്റെ ഫലം 21 ജന്മത്തേക്ക് ലഭിക്കുന്നു. മനുഷ്യർ ദാനം ചെയ്യുമ്പോൾ മനസ്സിലാക്കുന്നു നമ്മൾ ഈശ്വരാർത്ഥം ചെയ്യുന്നു എന്ന്. ഈശ്വർപ്പണം എന്നു പറയുന്നു അഥവാ കൃഷ്ണാർപ്പണം. എന്തിനാണ് കൃഷ്ണന്റെ പേരെടുക്കുന്നത്? കാരണം കൃഷ്ണനെയാണ് ഗീതയുടെ ഭഗവാനെന്നു പറയുന്നത്. ശ്രീരാധാ അർപ്പണമെന്ന് ഒരിക്കലും പറയില്ല. ഈശ്വരൻ അഥവാ കൃഷ്ണൻ എന്നു പറയുന്നു. അറിയാം ഫലം നൽകുവാൻ ഈശ്വരനെ സാധിക്കൂ എന്ന്. ഏതെങ്കിലും ധനവാന്റെ വീട്ടിൽ ജന്മമെടുത്താൽ പറയാറില്ലേ ഇതിനു മുമ്പുള്ള ജന്മത്തിൽ ദാന പുണ്യ കർമ്മങ്ങൾ ചെയ്തതുകൊണ്ടാണ് ഇങ്ങനെ ലഭിച്ചതെന്ന്. രാജാവായും മാറും. പക്ഷേ അതിലൂടെയെല്ലാം അല്പകാല കാഗവിഷ്ടസമാന സുഖമാണ്. രാജാക്കന്മാരെയും സന്യാസിമാർ സന്യാസം ചെയ്തിപ്പിക്കാറുണ്ട്. അവരോട് പറയുന്നു സത്രീ സർപ്പിണിയാണെന്ന്. പക്ഷേ ദ്രൗപതി ഭഗവാനെ വിളിച്ചത് ദുശ്ശാസനൻ വസ്ത്രാക്ഷേപം ചെയ്യുന്നു എന്ന് പറഞ്ഞാണ്. ഇപ്പോഴും അബലകൾ വിളിച്ചുകൊണ്ടിരിക്കുന്നുണ്ട് ഞങ്ങളുടെ മാനം കാക്കൂ എന്ന് പറഞ്ഞ്. ബാബാ ഇവർ ഞങ്ങളെ വളരെയധികം പ്രഹരിക്കുന്നു. വിഷം നൽകൂ അല്ലെങ്കിൽ ഞങ്ങൾ വധിക്കുമെന്ന് പറയുന്നു. ബാബാ ഞങ്ങളെ ഈ ബന്ധനത്തിൽ നിന്നും മുക്തമാക്കൂ എന്ന് പറഞ്ഞാണ് വിളിക്കുന്നത്. ബാബ പറയുന്നു ബന്ധനം അവസാനിക്കാൻ പോവുകയാണ് പിന്നീട് നിങ്ങൾ 21 ജന്മത്തേക്ക് ഒരിക്കലും നഗ്നമാകില്ല. സത്യയുഗത്തിൽ വികാരങ്ങളുണ്ടാവുകയില്ല. ഈ മൃത്യു ലോകത്തിൽ ഇത് അന്തിമ ജന്മമാണ്. ഇത് വികാരീ ലോകമാണ്.

രണ്ടാമത്തെ കാര്യം ബാബ മനസ്സിലാക്കിത്തരുന്നു ഈ സമയത്ത് മനുഷ്യർ എത്ര വിവേകഹീനരായിരിക്കുന്നു. ആരെങ്കിലും മരിച്ചു കഴിഞ്ഞാൽ പറയും സ്വർഗ്ഗം പൂകി. പക്ഷേ എവിടെയാണ് സ്വർഗ്ഗം. ഇത് നരകമാണ്. സ്വർഗ്ഗവാസിയാണെങ്കിൽ തീർച്ചയായും ഇപ്പോൾ നരകത്തിലായിരിക്കില്ലേ. പക്ഷേ നിങ്ങൾ ആരോടെങ്കിലും നരകവാസികളാണെന്നുള്ളത് നേരിട്ട് പറയുകയാണെങ്കിൽ അവർ ക്രോധത്തിലേക്കു വന്ന് പിണങ്ങിപ്പോകും. ഇങ്ങനെയിങ്ങനെ നിങ്ങൾക്ക് എഴുതണം. ഇന്നയാൾ സ്വർഗ്ഗം പൂകിയെങ്കിൽ അതിനർത്ഥം നിങ്ങൾ നരകവാസികളാണെന്നല്ലേ. ഞങ്ങൾ നിങ്ങൾക്ക് സത്യം സത്യമായും സ്വർഗ്ഗത്തിലേക്കു പോകാനുള്ള യുക്തിയാണ് പറഞ്ഞു തരുന്നത്. ഈ പഴയ ലോകം ഇപ്പോൾ നശിക്കാനുള്ളതാണ്. പത്രത്തിലും കൊടുക്കൂ ഇനി വരാൻ പോകുന്ന യുദ്ധത്തിനു ശേഷം വിശ്വത്തിൽ ശാന്തിയുണ്ടാകും, 5000 വർഷങ്ങൾക്കു മുമ്പത്തേതുപോലെ. അവിടെ ഒരേയൊരു ആദിസനാതന ദേവീദേവതാ ധർമ്മം ആയിരുന്നു. ലോകത്തിലുള്ള മനുഷ്യർ പറയുന്നു അവിടെത്തന്നെയാണ് കംസൻ ജരാസന്ധൻ എന്നീ അസുരന്മാർ ഉണ്ടായിരുന്നത്, ത്രേതായുഗത്തിൽ രാവണനേയും കാണിച്ചിരിക്കുന്നു. ജ്ഞാനമാർഗ്ഗവും ഭക്തി മാർഗ്ഗവും തമ്മിൽ രാത്രിയുടെയും പകലിന്റെയും വ്യത്യാസമുണ്ട്. ഇത്രയും സഹജമായ കാര്യം പോലും ബുദ്ധിമുട്ടിയാണ് പലരുടേയും ബുദ്ധിയിൽ ഇരിക്കുന്നത്. ഇതുപോലുള്ള സ്റ്റോഗനുകൾ ഉണ്ടാക്കണം. ഈ യുദ്ധത്തിനു ശേഷം ഡ്രാമയനുസരിച്ച് വിശ്വത്തിൽ ശാന്തിയുണ്ടാകണം. കൽപ്പകൽപ്പം വിശ്വത്തിൽ ശാന്തിയുണ്ടാകും പിന്നീട് കലിയുഗാന്ത്യത്തിൽ അശാന്തിയുണ്ടാകും. സത്യയുഗത്തിൽ തന്നെയാണ് ശാന്തി. നിങ്ങൾ എഴുതണം ഗീതയിൽ തെറ്റൊഴുതി വെച്ചതിലൂടെ ഭാരതത്തിന്റെ അവസ്ഥ എന്തായിരിക്കുകയാണ്. 84 ജന്മങ്ങൾ പൂർണ്ണമായും എടുക്കുന്ന ശ്രീകൃഷ്ണന്റെ പേര് വെച്ചു. ശ്രീനാരായണന്റെ പേരുപോലുമല്ല വെച്ചിരിക്കുന്നത്. ശ്രീനാരായണൻ 84 ജന്മങ്ങളിലും കുറച്ചു ദിവസം കുറവായിരിക്കില്ലേ. കൃഷ്ണനാണ് പൂർണ്ണമായും 84 ജന്മങ്ങൾ എടുക്കുക. കുട്ടികളെ വ്രജസമാനമാക്കി മാറ്റുന്നതിനാണ് ബാബ വരുന്നത്. അതിനാൽ ബാബയ്ക്ക് ഇരിക്കാനുള്ള ഡബ്ബയും സ്വർണ്ണത്തിന്റേതായിരിക്കണം, അതായത് ബാബ പ്രവേശിക്കുന്ന രഥം. ബ്രഹ്മാബാബയ്ക്ക് പെട്ടെന്നു തന്നെ സാക്ഷാത്കാരമുണ്ടായി- നിങ്ങൾ വിശ്വത്തിന്റെ അധികാരിയായി മാറുന്നു. ഇപ്പോൾ എന്നെ മാത്രം

ഓർമ്മിക്കൂ, പവിത്രമാകൂ പവിത്രമാകാതെ ജ്ഞാനത്തിന്റെ ധാരണയുണ്ടാകില്ല. സിംഹിണിയുടെ പാലിനായി സ്വർണ്ണപ്പാത്രം ആവശ്യമാണ്. ഈ ജ്ഞാനം നൽകുന്നത് പരംപിതാ പരമാത്മാവാണ്. ഇതിനെ ധാരണ ചെയ്യാനും സ്വർണ്ണപ്പാത്രം ആവശ്യമാണ്. പവിത്രത വേണം എന്നാലേ ധാരണയുണ്ടാകൂ. പവിത്രതയുടെ പ്രതിജ്ഞ ചെയ്ത് പിന്നീട് താഴേക്കു വീഴുകയാണെങ്കിൽ പിന്നീട് യോഗത്തിന്റെ യാത്രയും ഇല്ലാതാകും. ജ്ഞാനവും ഇല്ലാതാകും. പിന്നീട് ആരോടും കാമം മഹാശത്രുവാണെന്ന് പറയാൻ സാധിക്കില്ല അവർക്ക് ജ്ഞാനബാണം ഏൽക്കില്ല. അവർ അർദ്ധജ്ഞാനിയായി മാറും. ഏതൊരു വികാരവും ഉണ്ടാകരുത്. ദിവസവും കണക്ക് വയ്ക്കൂ എങ്ങിനെയാണോ ബാബ സർവ്വശക്തൻ അതുപോലെ മായയും സർവ്വശക്തനാണ്. അരക്കൽപ്പം രാവണരാജ്യമാണ്. ബാബയ്ക്കല്ലാതെ വിജയം നൽകാൻ മറ്റാർക്കും കഴിയില്ല. ഡ്രാമയനുസരിച്ച് രാവണരാജ്യം ഉണ്ടാവുകതന്നെ വേണം. ഭാരതത്തിന്റെ ജയപരാജയത്തിന്റെ ആധാരത്തിലാണ് ഡ്രാമ തന്നെ ഉണ്ടാക്കപ്പെട്ടിട്ടുള്ളത്. ഇത് ബാബയാണ് നിങ്ങൾ കൂട്ടികൾക്ക് മനസ്സിലാക്കിത്തരുന്നത്. മുഖ്യമായും പവിത്രമാകുന്നതിന്റെ കാര്യമാണ്. ബാബ പറയുന്നു ഞാൻ വരുന്നതു തന്നെ പതിതരെ പാവനമാക്കുന്നതിനാണ്. ബാക്കി ശാസ്ത്രങ്ങളിൽ പാണ്ഡവരുടേയും കൗരവരുടേയും യുദ്ധം കാണിച്ചിട്ടുണ്ട്, ചുരു കളിച്ചതായി കാണിച്ചിട്ടുണ്ട്. ഇങ്ങനെയുള്ള കാര്യങ്ങളെല്ലാം എങ്ങനെയുണ്ടാകാനാണ്. ഇതിലൂടെയെല്ലാം രാജയോഗത്തിന്റെ പഠിപ്പ് ഉണ്ടാകുമോ? യുദ്ധമൈതാനത്തിൽ ഗീതാ പാഠശാലയുണ്ടാകുമോ? ജനനമരണ രഹിതനായ ശിവബാബയും പൂർണ്ണമായും 84 ജന്മം എടുക്കുന്ന കൃഷ്ണനും തമ്മിൽ എത്ര വ്യത്യാസമാണ്. കൃഷ്ണന്റെ തന്നെ അന്തിമ ജന്മത്തിലാണ് ബാബ പ്രവേശിക്കുന്നത്. എത്ര വ്യക്തമാണ്. ഗൃഹസ്ഥ വ്യവഹാരത്തിലിരുന്നു കൊണ്ടും പവിത്രമായി മാറണം. സന്യാസിമാരും പറയാറുണ്ട് രണ്ടു പേർക്കും ഒരുമിച്ചിരുന്നു കൊണ്ടും പവിത്രമായിരിക്കാൻ സാധിക്കില്ലെന്ന്. അപ്പോൾ നിങ്ങളവരോട് പറയണം ഒരു പ്രാപ്തിയുമില്ലെങ്കിൽ എങ്ങിനെ ഇരിക്കാൻ കഴിയും. ഇവിടെയാണെങ്കിൽ വിശ്വത്തിന്റെ ചക്രവർത്തീ പദവിയുടെ പ്രാപ്തിയുണ്ട്. ബാബ പറയുന്നു എന്റെ കൂലത്തിന്റെ അഭിമാനത്തെ സംരക്ഷിക്കൂ. ശിവബാബ പറയുന്നു ഇവരുടെ താടിയുടെ മാനം കാക്കൂ. ഈയൊരു അന്തിമജന്മം പവിത്രമായിരിക്കുകയാണെങ്കിൽ സ്വർഗ്ഗത്തിന്റെ അധികാരിയാകും. നിങ്ങൾ അവനവനു വേണ്ടിയാണ് പ്രയത്നിക്കുന്നത്. മറ്റാർക്കും തന്നെ സ്വർഗ്ഗത്തിലേക്ക് വരാൻ സാധിക്കില്ല. ഇവിടെ നിങ്ങളുടെ രാജധാനിയാണ് സ്ഥാപിച്ചു കൊണ്ടിരിക്കുന്നത്. ഇതിൽ എല്ലാ പദവിയിലുള്ളവരും ആവശ്യമാണ്. അവിടെ മന്ത്രിമാർ ഉണ്ടാകില്ല. രാജാക്കന്മാർക്ക് അഭിപ്രായത്തിന്റെ ആവശ്യം അവിടെയില്ല. പതിത രാജാക്കന്മാർക്ക് ഒരു മന്ത്രി ഉണ്ടാകും ഇവിടെ നോക്കൂ എത്ര മന്ത്രിമാരാണ്. പരസ്പരം കലഹിച്ചുകൊണ്ടേയിരിക്കുന്നു. ബാബ എല്ലാ പ്രശ്നങ്ങളിൽ നിന്നും മുക്തമാക്കുന്നു. 3000 വർഷം ഒരു യുദ്ധവും ഉണ്ടാകില്ല. ജയിലുകൾ ഒന്നും ഉണ്ടാകില്ല. കോടതികൾ ഒന്നും ഉണ്ടാകില്ല. സത്യയുഗത്തിൽ സുഖം തന്നെ സുഖമാണ്. അതിനു വേണ്ടി പുരുഷാർത്ഥം ചെയ്യണം. മരണം തലയ്ക്കു മുകളിലാണ്. ഒർമ്മയുടെ യാത്രയിലൂടെ വികർമ്മാജീത്ത് ആയി മാറും. നിങ്ങൾ തന്നെയാണ് എല്ലാവർക്കും ബാബയുടെ സന്ദേശം നൽകുന്ന സന്ദേശവാഹകർ. മന്മനാഭവ എന്ന സന്ദേശം. ശരി.

വളരെക്കാലത്തെ വേർപാടിനു ശേഷം തിരികെക്കിട്ടിയ മധുരമധുരമായ കൂട്ടികളെപ്രതി മാതാവും പിതാവുംമായ ബാപ്ദാദയുടെ സ്നേഹസ്മരണയും പുലർക്കാല വന്ദനവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1. ജ്ഞാനത്തിന്റെ ധാരണയ്ക്കു വേണ്ടി പവിത്രമായി ബുദ്ധിയാകുന്ന പാത്രത്തെ സ്വച്ഛമാക്കി മാറ്റണം. കേവലം അർദ്ധജ്ഞാനിയാകരുത്.
2. നേരിട്ട് ബാബയുടെ മുന്നിൽ തന്റെ സർവ്വതും സമർപ്പണം ചെയ്ത് ശ്രീമത്ത് അനുസരിച്ച് 21 ജന്മത്തേക്കു വേണ്ടി രാജ്യപദവി നേടണം.

വരദാനം- മധുരതയുടെ വരദാനത്തിലൂടെ സദാ മുന്നോട്ട് പോകുന്ന ശ്രേഷ്ഠ ആത്മാവായി ഭവിക്കട്ടെ.

മധുരത ഇങ്ങനെയുള്ള വിശേഷ ധാരണയാണ് എത്ര കൈപ്പുള്ള ഭുമിയെപ്പോലും മധുരമാക്കി മാറ്റുന്നു. ആർക്കെങ്കിലും രണ്ടു നിമിഷത്തേക്കെങ്കിലും മധുരമായ ദൃഷ്ടി നൽകൂ, മധുരമായ വാക്കുകൾ സംസാരിക്കൂ എന്നാലവരെ സദാ കാലത്തേക്ക് സമ്പന്നമാക്കാൻ സാധിക്കും. രണ്ടു നിമിഷത്തേക്കുള്ള

മധുരമായ ദൃഷ്ടി അഥവാ വാക്കുകൾ ആ ആത്മാവിന്റെ സൃഷ്ടിയെ പരിവർത്തനപ്പെടുത്തും. താങ്കളുടെ രണ്ടു മധുരമായ വാക്കുകൾ പോലും സദാ കാലത്തേക്ക് അവരിൽ പരിവർത്തനം കൊണ്ടുവരാൻ നിമിത്തമാകും. അതുകൊണ്ട് മധുരതയുടെ വരദാനത്തെ സദാ കൂടെ വെയ്ക്കണം. സദാ മധുരമായിരിക്കണം സർവ്വരേയും മധുരമാക്കി മാറ്റണം.

സ്റ്റോഗൻ- ഓരോ പരിതസ്ഥിതിയിലും പ്രീതിയോടെയിരിക്കൂ എന്നാൽ രഹസ്യയുക്തരായി മാറും.